

पत्री

पाँचवीं अखिल भारतीय मित्र सम्मेलन (गेदरिंग)

११-१४ फरवरी २०१०

जटाशंकर पेलेस, छतरपुर (म०प्र०)

पाँचवाँ अखिल भारतीय सम्मेलन (गेदरिंग) खुशगवार सुहाने मौसम और खुशनुमा माहौल में आपिशों की बारिश के साथ बुन्देलखण्ड वार्षिक सभा के तत्वाधान में आयोजित किया गया ।

भारत की समस्त वार्षिक व मासिक सभाओं से काफी संख्या में प्रतिनिधियों ने उपस्थित होकर सक्रिय सहभागिता की ।

चौथी अखिल भारतीय मित्र गेदरिंग २००२ सोहागपुर में समाप्त होने के पश्चात् अपरिहार्य कारणों से पाँचवीं गेदरिंग के आयोजन में कुछ विलम्ब अवश्य हुआ किन्तु समस्त वार्षिक सभाओं के अनुरोध पर एवं बुन्देलखण्ड वार्षिक सभा के सौजन्य से पाँचवीं गेदरिंग आयोजित की जा सकी । आशा और विश्वास है कि भविष्य में इसके आयोजन में निरन्तरता बनी रहेगी ।

गेदरिंग में महसूस किया गया कि सभी मित्र-कलीसियाओं से आये प्रतिभागियों में आपसी मेल-मिलाप, आत्मीयता और प्रेम में वृद्धि हुई ।

मनिला (२०११) में आयोजित होने वाली सेकशन गेदरिंग को मद्देनज़र रखते हुए पाँचवीं आल इण्डिया गेदरिंग की थीम 'विश्वास सहित कर्म' (Faith in Action) रखी गई । थीम पर विभिन्न प्रवक्ताओं ने अपने विचार अभिव्यक्त किये । Small Group Discussion में भी प्रतिभागियों ने अपने अनुभवों का आदान-प्रदान किया ।

अपने आप को क्वेकर्स कहलवाना ही पर्याप्त नहीं है अपितु हमें अपने कर्मों द्वारा अपने विश्वास के प्रकटीकरण द्वारा जीवन यापन करना है ।

कर्म विहीन जीवन प्रदर्शित करता है कि हमारा विश्वास अधूरा और कमज़ोर है ।

हम अपनी कीमत को पहचाने, हम प्रभु यीशु मसीह के राजदूत हैं । उसकी खेती है अतः सब अपने विश्वास व कर्म रूपी फलों को ७०, ९०, १०० गुना तक फलवन्त होने के लिए तैयार करें ।

वर्तमान विषम परिस्थितियों में हमें परमेश्वर पर भरोसा कायम रखते हुए सतर्कता से अपने आप को, अपनी संस्थाओं को जीवन्त, सुरक्षित व संरक्षित रखना है । क्वेकर्स मूल्यों (Values) विश्वास को कर्मों द्वारा अभिव्यक्त करते हुए आपसी प्रेम व विश्वास में भी वृद्धि करना है ।

प्रभु ने हम सभी को कुछ न कुछ वरदान दिये है । उन्हें पहचाने, और सिर्फ प्रभु की महिमा के लिए प्रयुक्त करें ।

विभिन्न वार्षिक सभाओं एवं AWPS (Asia West Pacific) Clerks ने अपने प्रगति-प्रतिवेदनों का वाचन किया । जिससे समस्त भारत में क्वेकर्स द्वारा किये जा रहे कार्यों व प्रोजेक्ट्स की जानकारी प्राप्त हुई ।

मसीही माध्यमिक शाला में अध्ययन रत विद्यार्थियों की उत्कृष्ट साँस्कृतिक प्रस्तुति ने ऐसा अनूठा समाँ बाँधा कि प्रत्येक प्रतिभागी अपनी प्रतिभा प्रदर्शित करने हेतु मचल उठा । संस्मरणों, गीतों, अभिनय तथा चुटकुलों की चुटकियों में, मनोभावों की अभिव्यक्ति प्रस्तुति से सारा कक्ष अभिभूत हो गया ।

गेदरिंग के दौरान सृजनात्मक चिंतन खेल-कूद मानसिक शक्ति परिक्षणों ने प्रतिभागियों को आपस में अन्तःक्रिया, मेल-मिलाप व आनंद के प्रचुर अवसर उपलब्ध कराये जिसने संबंधों को सशक्त व मधुर बनाया ।

समूहचर्चाओं व ओपन फोरम में सर्वसम्मति से निर्णय लिये गये, कि हमें द्वितीय व तृतीय पंक्ति नेतृत्व हेतु young, adults, को सक्षम, समर्थ व प्रशिक्षित करना होगा । भविष्य में आत्मिक उन्नति हेतु क्वेकर्स सभाओं द्वारा हमारी एक सम्मिलित कार्य-योजना प्रस्तावित व क्रियान्वत की जायेगी ।

सहयोगवश गेदरिंग का समापन वेलेन्टाइन डे को हुआ । जिसका संदेश आपसी प्रेम व सद्भाव को बढ़ाना है उन्हीं खूबसूरत भावनाओं को साथ लिये हम अगली मुलाकात के लिए विदा हुए ।

अध्यक्ष

सचिव

अरविंद इलीयाज़र

जैराज ब्रौउन